

متنبی کے اشعار

1.1

مقصد

اس اکائی کا مقصد یہ ہے کہ آپ کو عصر عباسی کے ایک غیر معمولی مشہور اور اہم شاعر ابو الطیب متنبی کے کلام اور اس کی خصوصیات سے روشناس کروایا جائے کہ دور عباسی کے شعراء میں متنبی کا مقام کیا تھا؟ اُس کے معاصرین اُس کے بارے میں کیا نظریہ رکھتے تھے؟ دیگر ادباء اور عربی ادب کے ناقدین اس کے متعلق کیا کہتے ہیں؟ متنبی کے دیوان سے باء کے قافیہ والے ایک قصیدہ کے منتخب بیس اشعار نمونہ کے طور پر آپ کے مطالعہ میں رکھے گئے ہیں۔

1-2

تمہید

عرب کی اجتماعی زندگی اور ان کے تمدن و سیاست کا اثر انشاء پر دازوں سے زیادہ شاعروں پر پڑا، حالات کی تبدیلی کے ساتھ شاعری کا انداز بیان، موضوعات اور قصیدہ کو شروع کرنے کا طریقہ بدل گیا، شعر جاہلی میں سادگی اور حقیقت بیانی ملتی ہے اور محدود معاشرہ کی منظر کشی نظر آتی ہے، اس کے برخلاف ظہور اسلام کے بعد کی شاعری بطور خاص عباسی دور کی شاعری میں شوکت الفاظ، مبالغہ آرائی، عربی معاشرہ اور عجمی ماحول کی مخلوط عکاسی دکھائی دیتی ہے۔

عباسی زمانہ کی شاعری میں الفاظ غریبہ کا عدم استعمال، ترکیب کی حلاوت اور غزل سے قصیدہ کا آغاز ہونے لگا، مدح اور ہجو میں مبالغہ آرائی سے کام لیا گیا اور اس دور میں اشعار کے درمیان مناسبت اور تشبیہات و استعارات کی کثرت پائی جاتی ہے، اسی طرح شاعری میں نئے موضوعات داخل ہوئے، درباری ماحول کے سبب شاعری میں فلسفیانہ افکار و سیاسی نظریات داخل ہوئے، جدید استعارات کے بطور باغوں اور آبشاروں کا ذکر کیا گیا، اور اس دور میں وعظ و نصیحت، زہد و اخلاق کا بیان بھی ملتا ہے، شعر کے ہجو میں سے چھوٹی ہجروں میں قصیدے زیادہ پڑھے جانے لگے، اور فن عروض میں کچھ جدید ہجو و توانی کا اضافہ بھی ہوا۔

مسلم امراء میں خانہ جنگی کا سلسلہ شروع ہوا اور اسلامی حکومت کے حصے بخرے ہو گئے تو متعدد دار الحکومت وجود میں آئے اور خلفاء کے ساتھ ساتھ وزراء و امراء نے بھی شاعروں کو اپنے قریب کیا، ہر امیر و وزیر مجلسوں میں اپنی مدح سرائی چاہتا اور اس کے صلہ میں شعراء کو خوب نوازتا۔

عباسی دور کے شعراء میں خلفاء و امراء کی رفاقت و ہم نشینی، شراب نوشی، محبت و عشق، مرعوبیت و انفعال اور فحاشی و آوارگی عموماً پائی جاتی ہے۔ متنبی نے مدح، ہجو، مرثیہ اور غزل میں شاعری کی، متنبی کی شاعری میں تشبیہ، جدت طرازی، عمدہ تشبیہات، تعریف کا نرالا انداز، چبھتی ہوئی ہجو اور قلبی رجحان و خود اعتمادی پائی جاتی ہے۔

متنبی کا قافیہ الباء والا قصیدہ مشہور ہے جو اُس نے سیف الدولہ کی تعریف میں کہا ہے؛ جب کہ اُس نے قبیلہ بنو کلاب کی بغاوت پر ان کی سرکوبی کے لئے تعاقب کیا، آپ ابھی اس قصیدہ کے منتخب اشعار پڑھیں گے۔

1-3

عربی اشعار مع اعراب

وَعَيْرِكَ صَارِمًا تَلِمَ الصَّرَابُ

فَكَيْفَ تَحُورُ أَنْفُسَهَا كِلَابُ

بِعَيْرِكَ رَاعِيًا عَيْتَ الذَّنَابُ

وَتَمْلِكُ أَنْفُسَ الثَّقَلَيْنِ طُرًّا

وَمَا تَرَكَوْكَ مَعْصِيَةً وَلَكِنْ
 طَلَبْتَهُمْ عَلَى الْأَمْوَهِ حَتَّى
 فَبِتَّ لِيَالِيَا لَا نَوْمَ فِيهَا
 يَهْزُ الْجَيْشُ حَوْلَكَ جَانِبِيهِ
 وَتَسْأَلُ عَنْهُمْ الْفَلَوَاتِ حَتَّى
 فَقَاتَلَ عَنْ حَرِيمِهِمْ وَفَرُّوا
 وَحَفِظْتَكَ فِيهِمْ سَلْفَى مَعَدِّ
 تُكْفِكِفُ عَنْهُمْ صَمَّ الْعَوَالِي
 وَأَسْقَطْتَ الْأَجِنَّةَ فِي الْوَلَايَا
 وَعَمَّرُو فِي مِيَامِنِهِمْ عُمُورًا
 وَقَدْ خَذَلْتَ أَبُو بَكْرٍ بَنِيهَا
 إِذَا مَاسِرْتَ فِي أَثَارِ قَوْمٍ
 فَعُدْنَ كَمَا أُخِذْنَ مُكْرَمَاتٍ
 يُشْنِكَ بِالذِّئْبِ أَوْلَيْتَ شُكْرًا
 وَلَيْسَ مَصِيرُهُنَّ إِلَيْكَ شَيْنًا
 وَلَا فِي فَقْدِهِنَّ بِنَى كِلَابٍ
 وَكَيْفَ يَتَمُّ بِأَسْكَ فِي أَنْاسٍ
 تَرْفُقُ أَيُّهَا الْمَوْلَى عَلَيْهِمْ
 يُعَاثُ الْوَرْدُ وَالْمَوْتُ الشَّرَابُ
 تَخَوْفُ أَنْ تُفْتَشَهُ السَّحَابُ
 تَحُبُّ بِكَ الْمُسَوِّمَةُ الْعِرَابُ
 كَمَا نَفَضَتْ جَنَاحِيهَا الْعُقَابُ
 أَجَابَكَ بَعْضُهَا وَهُمْ الْجَوَابُ
 نَدَى كَفَيْكَ وَالنَّسَبُ الْقُرَابُ
 وَأَنْهُمْ الْعَشَائِرُ وَالصَّحَابُ
 وَقَدْ شَرِقَتْ بِطَعْنِهِمُ الشَّعَابُ
 وَأُجْهِضَتْ الْحَوَائِلُ وَالسَّقَابُ
 وَكَعَبُ فِي مِيَاسِرِهِمْ كِعَابُ
 وَخَاذَلَهَا فُرَيْطُ وَالضَّبَابُ
 تَخَاذَلَتْ الْجَمَاجِمُ وَالرَّقَابُ
 عَلِيَهِنَّ الْقَلَائِدُ وَالْمَلَابُ
 وَأَيْنَ مِنَ الذِّئْبِ تُولَى الثَّوَابُ
 وَلَا فِي صَوْنِهِنَّ لَدَيْكَ عَابُ
 إِذَا أَبْصَرْنَ غُرَّتَكَ اغْتِرَابُ
 تُصِيْبُهُمْ فَيَوْلِمُكَ الْمُصَابُ
 فَإِنَّ الرَّفْقَ بِالْجَانِي عِتَابُ

1-4

اشعار کا ترجمہ

(1)

بَغَيْرِكَ رَاعِيًا عَيْتَ الذَّنَابُ
 وَغَيْرِكَ صَارِمًا تَلَمَّ الضَّرَابُ

ترجمہ: تیرے علاوہ کوئی دوسرا نگران ہونے کی وجہ سے بیٹھریوں نے (بکریوں کو) کھلونا بنا لیا ہے، اور تیرے سوا کوئی دوسرا تلوار ہونے کے سبب شمشیر زنی ماندر پڑ چکی ہے۔

(2)

وَتَمْلِكُ أَنْفُسَ الثَّقَلَيْنِ طُرًا
 فَكَيْفَ تَحُوْزُ أَنْفُسَهَا كِلَابُ

ترجمہ: اور تو تمام جن وانس (عرب و عجم) کی جانوں کا مالک ہے پھر بنو کلاب اپنی جانوں کے مالک کیسے ہو سکتے ہیں۔

(3)

وَمَا تَرَكَوْكَ مَعْصِيَةً وَلَكِنْ
يُعَافُ الْوَرْدُ وَالْمَوْتُ الشَّرَابُ

ترجمہ: اور وہ لوگ ازراہ نافرمانی تجھے چھوڑ کر نہیں بھاگے، لیکن گھاٹ پر اترنا اُس وقت ناپسند ہوتا ہے جبکہ موت کا گھونٹ پینا ہو۔

(4)

طَلَبْتَهُمْ عَلَى الْأَمْوَاهِ حَتَّى
تَخَوَّفَ أَنْ تَفْتَشَهُ السَّحَابُ

ترجمہ: تو نے انہیں پانی کے مقامات پر تلاش کیا تو بادل بھی ڈرنے لگے کہ کہیں تو ان کی تلاشی نہ لے لے۔

(5)

فَبِتَّ لَيْالِيَا لَا نَوْمَ فِيهَا
تَحُبُّ بِكَ الْمُسَوِّمَةُ الْعِرَابُ

ترجمہ: تو نے کئی راتیں اس طرح بسر کی ہیں جس میں نیند کا تصور تک نہیں تھا، اس حال میں کہ نشان لگائے ہوئے عربی گھوڑے تجھے لئے ہوئے تیزی سے جا رہے تھے۔

(6)

يَهْزُ الْجَيْشُ حَوْلَكَ جَانِبِيهِ
كَمَا نَفَضَتْ جَنَاحِيهَا الْعُقَابُ

ترجمہ: لشکر تیرے ارد گرد اپنے دونوں جانب کو اس طرح حرکت دے رہا ہے جس طرح عقاب اپنے دونوں بازوؤں کو پھڑ پھڑاتا ہے۔

(7)

وَتَسْأَلُ عَنْهُمْ الْفُلُواتِ حَتَّى
أَجَابَكَ بَعْضُهَا وَهُمْ الْجَوَابُ

ترجمہ: اور تو ان کے بارے میں صحراؤں سے پوچھتا تھا یہاں تک کہ ان میں سے ایک جنگل نے تجھے جواب دیا اور ان لوگوں کا وہاں پایا جانا خود جواب تھا۔

(8)

فَقَاتَلَ عَنْ حَرِيمِهِمْ وَفَرَّوْا
نَدَى كَفَيْكَ وَالنَّسْبُ الْقُرَابُ

ترجمہ: اور وہ بھاگ نکلے جبکہ تیرے دونوں ہاتھوں کی سخاوت اور نسبی قرابت نے ان کی مستورات اور اہل و عیال کی مدافعت و حمایت کی (انہیں تیرے حملے سے بچایا)۔

(9)

وَحِفْظُكَ فِيهِمْ سَلَفِي مَعَدٍ
وَأَنَّهُمُ الْعَشَائِرُ وَالصَّحَابُ

ترجمہ: اور ان سے متعلق تیرا حفاظت و حمایت کرنا دراصل قبیلہ بنی معد کے گزرے ہوئے دو قبیلے ربیعہ و مضر کا لحاظ رکھنا ہے اور یہ بات بھی کہ وہ رشتہ دار اور ساتھی ہی تو ہیں۔

(10)

تَكْفِكُفُ عَنْهُمْ صَمَّ الْعَوَالِي
وَقَدْ شَرِقَتْ بِطَعْنِهِمُ الشَّعَابُ

ترجمہ: تو ان سے سخت اور ٹھوس نیزوں کو ایسے وقت روک رہا تھا جب کہ ان کی سوار یوں اور خواتین سے گھائیاں بھری ہوئی تھیں۔

(11)

اشعار کی تشریح

(1)

وَعَيْرِكَ رَاعِيًا عَبَثَ الذَّنَابُ
وَعَيْرِكَ صَارِمًا نَلِمَ الصَّرَابُ

ابوالطیب منبئی سیف الدولہ سے کہہ رہا ہے کہ جب تو رعایا کا نگہبان ہو تو تیرے خوف سے کوئی شخص اُنہیں نقصان نہیں پہنچاتا اور تو جب تلوار چلاتا ہے تو ایسا لگتا ہے کہ تو خود تلوار بن گیا ہے جس کی دھارتیز ہے لیکن جب تیرے علاوہ کوئی اور امیر و حاکم نگہبان ہو تو رعایا کی نگہبانی مشکل ہوتی ہے؛ کیونکہ باغیوں کے لئے سر اٹھانا آسان ہوتا ہے اور تیرے علاوہ کوئی اور تلوار چلاتا ہے تو ایسا لگتا ہے کہ تلوار کی دھار کند ہو گئی ہے۔ اس شعر میں شاعر اپنے ممدوح کا سیاسی تدبیر و تدبیر اور حکمرانی کی خوبی بیان کر رہا ہے۔

شعر کا بلاغی پہلو اطناب ہے کیونکہ شظراول میں جو بات کہی گئی شرط ثانی میں بھی وہی بات کہی گئی ہے، اور ”راعیا“ اور ”ذئاب“ میں مراعاة النظر ہے اسی طرح ”صارم“ اور ”ضراب“ میں بھی ہے۔

(2)

وَتَمَلِّكُ أَنْفَسَ الثَّقَلَيْنِ طُرًّا
فَكَيْفَ تَحَوُّزُ أَنْفُسَهَا كِلَابًا

یعنی شاعر بہت انوکھے انداز میں ممدوح کی تعریف کرتے ہوئے رعایا پر اُس کے اختیار و تسلط کو بیان کر رہا ہے کہ عرب و عجم کے علاقے تیرے قبضہ میں ہیں، وہاں کے باشندے تیرے زیر اثر ہیں، پھر قبیلہ بنو کلاب کس طرح خود مختار ہو سکتا ہے، اور وہ فرار ہو کر اپنی جانوں کو تجھ سے کیسے بچا سکتا ہے؟ ثقلین سے مراد عرب و عجم ہوں تو کسی حد تک درست ہے لیکن اس سے مراد جن و انس ہوں تو یہ کلام نہایت ہی مبالغہ پر محمول ہے۔

”طُرًّا“ میں اطناب ہے، ”کیف“ استفہام انکاری کے لئے ہے، ”انفسہا“ کی ضمیر ”کلاب“ کی طرف لوٹ رہی ہے جو لفظ مؤخر ہے لیکن فاعل ہونے کی وجہ سے رتبہ مقدم ہے۔

(3)

وَمَا تَرَكُوكَ مَعْصِيَةً وَلَكِنْ
يُعَاثُ الْوَرْدُ وَالْمَوْتُ الشَّرَابُ

شاعر بنو کلاب کے فرار ہونے کو ذکر کرنے کے بعد اُن کا عذر بیان کر رہا ہے کہ وہ لوگ نافرمانی و سرکشی کی وجہ سے فرار نہیں ہوئے بلکہ ممدوح کے خوف نے اُنہیں فرار ہونے پر مجبور کیا، اُنہیں یقین تھا کہ اس سے مقابلہ کر کے وہ مغلوب ہوں گے اور اس کا نتیجہ موت ہی ہوگا۔ اس لئے اُنہوں نے ممدوح کے مقابل ہونے سے کتر کر راہ فرار اختیار کی۔

شعر میں ”حسن تعلیل“ ہے کہ شاعر فرار ہونے کی معروف وجہ بغاوت و نافرمانی کا انکار کر کے دوسری وجہ بیان کرتا ہے کہ وہ لوگ تیرے خوف کے باعث مقابلہ کی تاب نہ لائے اور بھاگ کھڑے ہوئے۔ ”وَرْدُ“ میں ”استعارہ تصریحیہ اصلیہ ترشیحیہ“ ہے اس طرح کہ مقابلہ کو ”وَرْدُ“ سے تشبیہ دی گئی، مشبہ کو حذف کیا گیا اور مشبہ بہ کو ذکر کیا گیا۔ ”موت“ ”قرینہ لفظیہ صارفہ“ ہے اور ”شراب“ ”ترشیح“ ہے۔ ”وَرْدُ“ اور ”شراب“ میں مراعاة النظر ہے۔

(4)

طَلَبْتَهُمْ عَلَى الْأَمْوَاهِ حَتَّىٰ تَخَوْفَ أَنْ تُفْتَشَّهُ السَّحَابُ

مدوح نے جب بنو کلاب کو جنگل کے چشموں میں سے ہر ہر چشمہ پر تلاش کیا اور وہ انہیں پانی جمع ہونے کے مقامات میں سے ہر مقام پر دھونڈنے لگا، شاعر کہتا ہے کہ تو اس قدر تلاش کیا کہ تیرے علاوہ کوئی اور تلاش نہ کر پاتا یہاں تک کہ بادلوں پر خوف طاری ہو گیا کہ پانی ہم بھی رکھتے ہیں کہیں چشموں کے بعد ہماری بھی تلاشی نہ لی جائے۔ یا چشموں میں جو پانی ہے ہمارا ہی برسایا ہوا ہے، اسی لئے کہیں ہماری بھی تلاشی نہ لی جائے۔ یہ انتہائی درجہ کا مبالغہ ہے۔

”تفتشہ“ میں ضمیر منصوب ”سحاب“ کی جانب لوٹی ہے جو لفظ مؤخر ہے تاہم خوف کا فاعل ہونے کے سبب رتبہ مقدم ہے اس لئے اضماع قبل الذکر لازم نہیں آئے گا، ”امواہ“ اور ”سحاب“ میں مراعاة النظر ہے۔

(5)

فَبِتَّ لَيْالِيَا لَا نَوْمَ فِيهَا تَخُبُّ بِكَ الْمُسَوْمَةَ الْعَرَابُ

یعنی مدوح بہت سی راتیں مسلسل اُن کا پیچھا کرتا رہا، وہ راتوں میں بھی نہیں سوتا تھا بلکہ جاگتا اور اُن کا تعاقب کرتا تھا اور یہ سفر عمدہ عربی گھوڑوں پر جاری تھا جو اسے اور اس کے ساتھ چلنے والوں کو لے کر نہایت تیزی سے دوڑ رہے تھے۔

شعر میں اطناب ہے کیونکہ ”بت“ رات گزارنے کے لئے ہی مستعمل ہے، اس کے بعد مزید ”لیالیا“ کا لفظ راتوں کی کثرت بتانے کے لئے ہے، شعر میں ایجاز حذف ہے کیونکہ شاعر نے ”المسومة العرب“ کے موصوف ”الخیل“ کو حذف کیا۔

(6)

يَهْزُ الْجَيْشُ حَوْلَكَ جَانِبِيهِ كَمَا نَفَصَتْ جَنَاحِيهَا الْعُقَابُ

لشکر کے پانچ اجزاء ہوتے ہیں: مقدمہ، قلب، میمنہ، میسرہ، ساق، شعر میں جانبین سے مراد میمنہ و میسرہ ہیں، شاعر کہتا ہے کہ تو لشکر کے پچوں بیچ موجود تھا جب لشکر تیرے دونوں طرف متحرک تھا، تیرے دائیں بائیں فوجوں کی صفیں جھوم رہی تھیں تو ایسا لگ رہا تھا کہ عقاب اڑنے کے لئے پرتول رہا ہے۔

اس شعر میں تشبیہ تمثیل ہے جس میں ایک صورت سے دوسری صورت کو تشبیہ دی جاتی ہے، مشبہ لشکر کی صورت ہے جس میں سیف الدولہ لشکر کے درمیان ہے اس کے دائیں بائیں لشکر حرکت کر رہا ہے اور مشبہ بہ عقاب پرندہ کی صورت ہے جو بہت بڑا اور طاقتور ہے، وہ اپنے پروں کو حرکت دے رہا ہے، وجہ تشبیہ صورت مرکبہ ہے کہ ایک ایسی چیز جس کے دو جانب ہیں اور مسلسل حرکت کر رہے ہیں، یہ نہایت عمدہ اور انوکھی تشبیہ ہے۔

(7)

وَتَسْأَلُ عَنْهُمْ الْفَلَوَاتِ حَتَّىٰ أَجَابَكَ بَعْضُهَا وَهُمْ الْجَوَابُ

مدوح جنگل و بیابان سے بنو کلاب کے بارے میں پوچھتا رہا اور انہیں ہر ایک جنگل میں ڈھونڈتا رہا، جنگل زبان حال سے نفی میں جواب دیتے رہے یعنی وہ لوگ اُن جنگلوں میں موجود نہ تھے، یہاں تک کہ ایک جنگل نے اثبات میں جواب دیا کہ وہ لوگ یہاں ہیں، اُس جنگل میں ان کا پایا جانا ہی جنگل

شاعر نے طلب کو سوال سے تشبیہ دی، وجہ شبہ حصول مطلوب کی کوشش کرنا ہے، مشبہ کو حذف کر کے مشبہ بہ کو ذکر کیا، ”فلوات“ استعارہ کا قرینہ ہے کیونکہ جنگلوں سے سوال نہیں کیا جاتا، اس طرح یہ استعارہ تصریحیہ تبعیہ ہوا، اور ”اجابک“ میں بھی اسی طرح استعارہ تصریحیہ تبعیہ ہے، یہاں ”ظفر“ (کامیابی) کو جواب سے تشبیہ دی ہے اور وجہ تشبیہ حصول علی المطلوب ہے، سوال و جواب کے درمیان طباق ایجاب ہے، اُجاب اور جواب کے درمیان جناس اشتقاق ہے۔

(8)

فَقَاتَلَ عَنْ حَرِيمِهِمْ وَفَرَّوْا نَدَى كَفَيْكَ وَالنَّسَبُ الْقَرَابُ

بنو کلاب نے اپنی عورتوں کو تیرے سامنے چھوڑا اور بھاگ کھڑے ہوئے، لیکن ممدوح نے اُن کی آبرو کی حفاظت کی، اُن کی عزت کا پاس رکھا، نہ اُنہیں قید کیا نہ ان کی توہین کی؛ کیونکہ ممدوح کا ظرف بلند ہے اور وہ سخی و فیاض ہے اور اُس سے اُن کی رشتہ داری بھی ہے۔ اس میں شاعر اپنے ممدوح کی سخاوت اور صلہ رحمی کو بیان کر رہا ہے۔ ”قاتل“ میں استعارہ تصریحیہ تبعیہ ہے، عورتوں کو قید اور اہانت سے محفوظ رکھنے کو قاتل سے تشبیہ دی، قاتل سے فعل قاتل مشتق کیا، مشبہ بہ کو ذکر کر کے مشبہ کو حذف کیا، ”قاتل“ اور ”فروا“ میں تقدیم و تاخیر ہے کیونکہ پہلے بنو کلاب فرار ہوئے پھر سیف الدولہ نے اُن کی عورتوں کو قید کرنے سے گریز کیا۔

(9)

وَحِفْظُكَ فِيهِمْ سَلَفِي مَعَدٍ وَانَّهُمُ الْعَشَائِرُ وَالصَّحَابُ

اس شعر کا تعلق سابق شعر سے ہے، حفظک کا عطف ندی کفیک پر ہے یعنی ممدوح نے قبیلہ بنو کلاب کی عورتوں کی حفاظت کی اور رشتہ کا لحاظ رکھا اس لئے کہ اُن سے ممدوح کی رشتہ داری دو طرف سے ہے، ایک ربیعہ دوسرے مضر، یہ دونوں قبائل قبیلہ بنی معد کی شاخیں ہیں۔ سیف الدولہ کا نسب ربیعہ تک اور بنو کلاب کا نسب مضر تک پہنچتا ہے، ربیعہ و مضر دونوں نزار بن معد کے بیٹے ہیں، عشائیر اور صحاب پر الف لام عہد ذہنی ہے اس سے مراد مذکورہ قبیلے ربیعہ و مضر ہیں یا الف لام مضاف الیہ کے عوض میں ہے یعنی عشائیرک و صحابک۔ اس شعر کا اور سابق شعر کا مضمون ایک ہی ہے اس طرح یہاں اطناب ہے۔ شعر میں قبیلہ بنی معد کے گزرے ہوئے قبیلوں سے بنی معد سے پہلے کے قبائل مراد ہوں تو ان سے عدنان اور اُد مراد ہوں گے۔

(10)

تَكْفِكُفُ عَنْهُمْ صَمَّ الْعَوَالِي وَقَدْ شَرِقَتْ بِظَعْنِهِمُ الشُّعَابُ

اس شعر کے دوسرے مصرعہ میں شاعر منظر کشی کر رہا ہے کہ جب بنو کلاب کی عورتوں کی سواریاں وادی میں پہنچیں تو سواریوں کی کثرت کی وجہ سے وادی میں راستے تنگ ہو گئے، سواریوں کے گزرنے کے لئے راہ نہ رہی؛ گویا وادی کی گھاٹیوں کو پھندا لگ گیا ہو جیسے کسی کے حلق میں زیادہ پانی اُنڈیلنے کی وجہ سے پانی اٹکتا ہے اور حلق کے نیچے اُترنے نہیں پاتا، اس سے یہ بتلانا مقصود ہے کہ خواتین کی کثرت اور ان کے گھاٹیوں میں پھنس جانے کے باوجود ممدوح نے ان کی گرفت نہیں کی، اس میں اُن کی مجبوری اور ممدوح کے رحم کا بیان ہے۔

کر کے مشبہ کو ذکر کیا اور اس کا لازم شرفت بیان کیا، بطعنہم تخیل ہے۔ شعر میں اطناب ہے کیونکہ حفاظت کا یہ مفہوم سابقہ اشعار میں گزر چکا ہے، ”ظعن“ اور ”شعاب“ میں مراعاة النظر ہے۔

(11)

وَأَسْقَطِ الْأَجْنَةَ فِي الْوَلَايَا وَأُجْهِصِ الْحَوَائِلُ وَالسَّقَابُ

گھبراہٹ، خوف اور عجلت کی وجہ سے بنو کلاب نے عرق گیر پر زین نہیں کسی، ویسے ہی سوار ہو گئے اور فرار ہو کر مسلسل چلتے رہے اور اونٹنیوں کو لگا تار دوڑاتے رہے یہاں تک کہ حاملہ عورتوں کے بچے عرق گیر پر ہی تولد ہوئے اور مسلسل دوڑنے کی وجہ سے حاملہ اونٹنیوں کے حمل بھی ساقط ہو گئے، جن کا حمل نرو مادہ بچے تھے۔

اس شعر میں عورتوں کی گھبراہٹ سے کنایہ ہے، عورتوں اور اونٹنیوں کے حمل ساقط ہونے کے بیان میں غیر معمولی مبالغہ ہے، ”حوائل“ اور ”سقاب“ کے درمیان طباق ایجاب ہے۔

(12)

وَعَمْرُوفِي مَيَامِنِهِمْ عُمُورٌ وَكَعَبٌ فِي مَيَاسِرِهِمْ كَعَابٌ

بنو کلاب کے دائیں بائیں دو قبیلے بنو عمر و اور بنو کعب تھے، خوف و دہشت کی وجہ سے یہ دونوں قبیلہ منتشر ہو گئے، دہنی جانب بنو عمر و چھوٹی چھوٹی کئی ٹکڑیوں میں منتشر ہو کر دوڑ رہے تھے اور بائیں جانب بنو کعب کی بھی یہی حالت تھی؛ ایسا لگ رہا تھا کہ وہ صرف دو قبیلے نہیں بلکہ کئی قبائل ہیں۔

”عمر و عمور“ اور ”کعب کعب“ میں تشبیہ بلیغ ہے، کیونکہ یہاں اداة تشبیہ اور وجہ شبہ دونوں محذوف ہیں، وجہ تشبیہ دونوں جگہ تفرق و انتشار ہے، ”ميامن“ و ”مياسر“ کے درمیان طباق ایجاب ہے۔

(13)

وَقَدْ خَذَلْتُ أَبُو بَكْرٍ بَنِيهَا وَخَاذَلَهَا قَرِيظٌ وَالضَّبَابُ

قبیلہ ابو بکر قبیلہ بنو کلاب کی شاخ ہے، اسی طرح قبیلہ قریظ اور قبیلہ ضباب بھی بنو کلاب کی شاخیں ہیں، شاعر کہتا ہے کہ مدوح کے تعاقب کی وجہ سے آپسی رشتہ داری کے باوجود ایک دوسرے کی مدد ترک کر دی، اور دہشت کے مارے خاندانی تعلق کا لحاظ نہیں رکھے پائے۔ اُن کی بغاوت کے باوجود تو نے رشتہ داری کا پاس رکھا، اُن کی عورتوں کو تکلیف نہیں پہنچائی، قید نہیں کیا، اور اُن کی اہانت نہ کی، اس کے برخلاف قبائل ابو بکر، قریظ و ضباب ایک دوسرے کے ہمنوا ہوتے ہوئے آپسی نصرت و مدد نہ کر پائے، قرابت کے باوصف ایک دوسرے کو بے یار و مددگار چھوڑ کر اپنی جان بچانے کی غرض سے بھاگنے لگے، یعنی تیرے اور اُن لوگوں کے درمیان بہت فرق ہے تو باغیوں کے ساتھ رشتہ داری کی وجہ سے مہربانی کرتا ہے اور وہ ہمنوا رشتہ داروں کو بھی بے مدد چھوڑ کر فرار ہوتے ہیں۔ ”خذلت“ اور ”خاذل“ میں جناس اشتقاق ہے۔

(14)

إِذَا مَا سِرْتُ فِي آثَارِ قَوْمٍ تَخَاذَلَتِ الْجَمَاعَةُ وَالرَّقَابُ

یعنی، جب میں اپنے گھونٹے کے آگے آ کر گزرتا ہوں تو ان لوگوں کے پیچھے ہٹ جاتے ہیں اور ان کے پیچھے ہٹنے سے ان کی گردنیں ٹوٹ جاتی ہیں۔

ساتھیوں کا ساتھ چھوڑ دیتا ہے بلکہ تجھ سے مقابلہ کرنے والے شخص کی کھوپڑی ہی اس کی گردن کا ساتھ چھوڑ دیتی ہے اور اس کا سرتن سے جدا ہو جاتا ہے۔
بنوکلاب کی شاخوں کا ایک دوسرے کو بے مدد چھوڑنا تعجب خیز نہیں کیونکہ تیرے خوف سے گردنیں اور کھوپڑیاں ایک دوسرے کا ساتھ چھوڑ دیتی ہیں، یہ معنی نہایت ہی مبالغہ پر مشتمل ہے۔

دوسرا معنی یہ ہو سکتا ہے کہ جب تو کسی قوم کے خلاف جنگ کرتا ہے تو اُن پر اس طرح غالب آتا ہے کہ ان کے جسم اصلی حالت پر باقی نہیں رہتے، تیری تلوار اُن کی گردنوں کو سروں سے جدا کر دیتی ہے۔ ”نخاذلت“ میں استعارہ تصریحیہ تبعیہ تخیلیہ ہے، تفاسل (علحدہ علیحدہ ہونے) کو نخاذل سے تشبیہ دی، مشبہ کو حذف کر کے مشبہ بہ کو ذکر کیا ”جماجم وردقاب“، تخیل ہے قرینہ حالیہ ہے، وجہ تشبیہ تبعیہ ہے، جماجم وردقاب میں مراعاة النظر ہے۔

(15)

فَعَدْنَ كَمَا أَخَذْنَ مُكْرَمَاتٍ عَلَيْنَهُنَّ الْقَالِئِدُ وَالْمَلَابِ

یعنی قبیلہ بنوکلاب کی عورتوں کو گرفتار کیا گیا لیکن انہیں کسی طرح زک نہیں پہنچائی گئی اور انہیں کوئی تکلیف نہیں لاحق ہوئی، وہ جس حال میں گرفتار کی گئیں اسی حال میں چھوڑ دی گئیں، نہ انہیں قیدی بنایا گیا، نہ انہیں مارا پیٹا گیا نہ کسی طریقہ سے ان کی توہین کی گئی، یعنی ممدوح کے اخلاق یہ ہیں کہ ان کا کامل احترام ملحوظ رکھا گیا؛ یہاں تک کہ اُن کے گلے کے ہار اور ان کے جسم و لباس پر لگی خوشبو ویسی ہی باقی تھی یوں وہ پورے اکرام کے ساتھ لوٹیں، ”عدن“ اور ”اخذن“ میں نون ضمیر برائے جمع مؤنث ”حریم“ کی طرف راجع ہے جو نساء کی تاویل میں ہے۔
شعر میں اطناب ہے کیونکہ دوسرا مصراع ”مکرمات“ کی تفصیل ہے۔

(16)

يُثَبِّتُكَ بِالَّذِي أَوْلَيْتَ شُكْرًا وَآيِنَ مِنَ الَّذِي تَوْلَى الثَّوَابَ

جنگ میں گرفتاری کے بعد قیدیوں کو قتل کیا جاتا ہے یا کم از کم غلام بنایا جاتا ہے، لیکن اے ممدوح تو نے انہیں نہ قتل کیا اور نہ غلام بنایا بلکہ باعزت رہا کیا، تیرا یہ احسان اتنا بڑا ہے کہ اس کے بدلہ ادا کیا جانے والا شکر کافی نہیں ہو سکتا، انہیں یہ تسلیم کرنا چاہئے کہ تیرا احسان مثالی ہے۔ وہ عورتیں تیرا شکر ادا کر کے بدلہ دے رہی ہیں حالانکہ تیرے احسان کا حقیقی بدلہ شکر گزاری نہیں، تیرا احسان کہاں اور اُن کا شکر کہاں؟ دونوں کے درمیان بہت فرق ہے، ”یثبن“ اور ”ثواب“ کے درمیان اسی طرح اولیت اور تولی کے درمیان جناس اشتقاق ہے، آئین یہاں مجازی طور پر استفہام انکاری کے لئے ہے۔

(17)

وَلَيْسَ مَصِيرُهُنَّ إِلَيْكَ شَيْنًا وَلَا فِي صَوْنِهِنَّ لَدَيْكَ عَابٌ

گرفتار ہونا یقیناً عار و عیب ہے، اس سے گرفتار شدہ شخص پر دھبہ لگتا ہے، عورت ہو تو اس کی عفت پر داغ آتا ہے لیکن تیرے گرفتار کرنے کی وجہ سے قبیلہ کی عورتوں کی عفت و پاکدامنی میں فرق نہیں آیا اور اُن کی عزت و عصمت پر داغ نہیں لگا کیونکہ تو نے ہر طرح سے اُن کی حفاظت کی اور بری کر دیا۔
”صون“ ستر سے کنایہ ہے، یعنی تیرے بارے میں یہ گمان نہیں کیا جاتا کہ تو اُن کی حرمتوں کو پامال کرے گا یا اُن کی پاکدامنی کو داغدار کرے گا کیونکہ تو عرب کے قبائل کا سردار اور اُن کے فضائل کو باقی رکھنے والا ہے، اس لئے وہ عورتیں تیرے پاس اسی طرح مطمئن رہیں جس طرح اپنے اہل میں رہتی ہیں۔

(18)

وَلَا فِي فَقْدِهِنَّ بَنِي كِلَابٍ إِذَا أَبْصَرْنَ غُرَّتَكَ اغْتِرَابٌ

یعنی بنو کلاب کی عورتیں اپنے قبیلہ سے بچھڑ گئیں اور اجنبیوں میں رہنے پر مجبور ہو گئیں، کیونکہ تو نے ان سے ایسا حسن سلوک کیا کہ نیا مقام اور نئے لوگ ہونے کے باوجود انہیں پردیس میں ہونے کا یا پردیسی ہونے کا احساس تک نہ تھا اور وہ مدوح کے روشن چہرہ کو دیکھتی رہ گئیں۔ اگرچہ وہ اپنے رشتہ داروں اور شوہروں کے پاس نہ تھیں تاہم انہیں اجنبیت کا احساس نہیں ہوا، اس لئے کہ وہ تجھ سے تعلق قرابت رکھتی تھیں، ”فقد“ اور ”ابصرن“ طباق ایجاب ہے، ”ابصرن“ اور ”غرّة“ میں مراعاة النظر ہے۔

(19)

وَ كَيْفَ يَتَمُّ بِأَسْكَ فِي أَنَا سٍ تُصِيبُهُمْ فَيُؤَلِّمُكَ الْمَصَابَ

یعنی جب تو ان لوگوں کو سزا دیتا ہے تو انہیں تکلیف لاحق ہوتی ہے، ان کی تکلیف کو دیکھ کر قرابت کی وجہ سے تو مجھل جاتا ہے اور ان کی تکلیف تیری تکلیف کا سبب بن جاتی ہے اور جب بات ایسی ہے تو ان لوگوں پر تیری سختی مکمل نہیں ہوتی۔ اگر وہ لوگ بغاوت و نافرمانی کے باعث تجھے غضبناک کرتے ہیں تو تیری ذات پر ان کا وثوق تجھے مہربان بھی بناتا ہے، یہ مفہوم عرب شعراء میں معروف ہے، سب سے پہلے اس مفہوم کو قیس بن زہیر نے بیان کیا پھر دیگر شعراء بھی اسے لیتے رہے، شعر میں ”تصیب“ اور ”مصاب“ کے درمیان جناس اشتقاق ہے، کیف استفہام انکاری کے لئے ہے۔

(20)

تَرْفُقُ أَيُّهَا الْمَوْلَى عَلَيْهِمْ فَإِنَّ الرَّفُقَ بِالْجَانِي عِتَابٌ

شریفوں کا بطور مجرم پیش ہونا خود سزا ہے، اس لئے ایسے لوگوں کو معاف کرنے سے سزا کا مقصد حاصل ہو جاتا ہے، اور اس قدر ذلت ہی انہیں آئندہ جرم سے دور رکھنے کے لئے کافی ہے۔

دوسرا مطلب یہ ہے کہ مجرم کو سزا دینے کی بجائے اُس پر نرمی کرنا، اُسے معاف کرنے والے کا احسان مند بناتا ہے اور گویا وہ احسان مندی کے باعث محسن کا غلام بن جاتا ہے، رفق اور عتاب کے درمیان طباق ایجاب ہے، ”جانی“ اور عتاب میں مراعاة النظر ہے اور ترفق و رفق میں جناس اشتقاق ہے۔

1-6

ابوالطیب متنبی۔ حیات و شاعری

ابوالطیب متنبی ندرت اور جدید انداز اختیار کرنے میں عربی شاعری کا امام تھا، اس کا نام احمد بن حسین ہے، کنیت ابوالطیب ہے، اور قبیلہ کندہ کی طرف منسوب ہو کر کندی کہلاتا ہے، 303ھ 915ء عراق کے شہر کوفہ میں پیدا ہوا، اور 354ھ 965ء بغداد میں عمر 51 سال فوت ہوا۔
نسب اس طرح ہے: احمد بن حسین بن حسن بن عبدالصمد جعفی کندی۔

ابوالطیب متنبی کا شمار عرب کے بڑے بڑے شعراء میں کیا جاتا ہے، عربی زبان پر غیر معمولی قدرت رکھتا تھا اور وہ عربی قواعد و مفردات میں ماہر تھا، اس کے قصائد عربی زبان کا عظیم سرمایہ ہیں، کمسنی سے شعر کہتا تھا، اس نے سب سے پہلے نو سال کی عمر میں شعر کہا اور اپنی فطانت و ذکاوت، جدوجہد کی وجہ سے جلد ہی بڑے شاعر کی حیثیت سے مشہور ہوا، آج تک اُس کے اشعار شعراء و ادباء کے پاس انتہائی اہمیت کے حامل ہیں۔

ابوالطیب متنبی کے اخلاق کے بارے میں کہا جاتا ہے کہ وہ شاعر ہونے کے ساتھ ساتھ نہایت مغرور و متکبر اور حریص و لالچی تھا، وہ چاہتا تھا کہ لوگ اُسے ہر مقام پر جانیں پہچانیں اور اُسے سلطنت حاصل ہو، اسی غرض سے اُس نے نبوت کا دعویٰ کیا مگر جلد ہی قید کر لیا گیا اور پھر توبہ کرنے کے بعد رہا ہوا، اسی وجہ سے اُسے متنبی (نبوت کا جھوٹا دعویٰ کرنے والا) کہا جاتا ہے اور وہ اسی لقب سے مشہور ہوا، حالانکہ اُس نے کبھی اپنے آپ کو اس لقب سے ذکر نہیں کیا اور نہ اپنے اشعار میں کہیں یہ لقب ذکر کیا۔

ابوالطیب متنبی کو لغت میں اس قدر مہارت تھی کہ ابوعلی فارسی نے اُس سے پوچھا کہ فعلی کے وزن پر کتنے الفاظ کی جمع آتی ہے؟ متنبی نے برجستہ جواب دیا: (۱) حَجَلُی حَجَلُی کی جمع (چکور)۔ (۲) ظَرْبُی ظَرْبَان کی جمع (بلی کی طرح چھوٹے پیروں والا ایک بدبودار جانور) ابوعلی فارسی کہتے ہیں: میں نے تین دن کتب لغت کھگال ڈالے لیکن ان دونوں کے علاوہ اس وزن پر کوئی تیسری جمع نہیں پائی۔

ابوالطیب متنبی کی شاعری میں عصر عباسی کی حقیقی صورت کی عکاسی ہے، اُس نے اپنی شاعری میں اپنے زمانہ کے انقلابات کا ذکر کیا، متنبی مختلف درباروں میں شاعر کی حیثیت سے شعر کہتا رہا، جب تک اُسے نواز گیا تب تک مدح و ستائش کرتا، تعریف کے پل باندھتا اور جب بھی کچھ اونچ نیچ ہوتی تو اُس دربار کو چھوڑ کر کوئی اور دربار سے تعلق پیدا کرتا، اس نے زیادہ عرصہ حلب کے حاکم سیف الدولہ اور مصر کے والی کافور کے دربار میں گزارا، اس کے علاوہ دیگر امراء کے درباروں میں بھی باریاب ہوا، لیکن بادشاہ سے کم درجہ کسی شخص کی مدح نہیں کی، اُس کے غرور و تکبر نے اُس کو در بدر بھٹکنے پر مجبور کیا۔

سیف الدولہ کے پاس عرصہ تک رہنے کے بعد والی مصر کافور کے پاس آیا، کچھ دن بعد کافور نے اس سے روگردانی کی تو شیراز کے حاکم عضد الدولہ کا ارادہ کیا، عطیات و انعامات سے نوازا گیا، جب عضد الدولہ نے پوچھا کہ یہ عطایا گراں قیمت ہیں یا سیف الدولہ کے عطایا؟ جواب دیا کہ اس میں تکلف ہے اور سیف الدولہ طبعاً دیتا ہے، اس بات پر عضد الدولہ نے بنوضہ کے کچھ افراد کو اس کے پیچھے لگا دیا، وہ لوگ مقام صافیہ پر اس کے مقابل ہوئے جب مغلوب ہونے لگا تو بھاگنے کی کوشش کی، ایسے وقت اُس کے غلام نے کہا: کہیں لوگ آپ کو بھگوڑا نہ کہیں، یہ کہہ اُس کے فخریہ شعر کا حوالہ دیا، لہذا وہ جنگ کرتا رہا یہاں تک کہ اپنے بیٹے اور غلام کے ساتھ قتل کر دیا گیا۔

ابوالطیب متنبی نے عربی شاعری کے روایتی انداز کو چھوڑا اور شاعری کو نئی راہ دی، امثال و حکم کو بھرپور بیان کیا، معانی کی گہرائی کے ساتھ نظریات پر خاص توجہ دی، ایک شعر میں دو مثالیں بیان کرنا، مدح کا انوکھا اسلوب، سخت ہجو، جنگ کی منظر کشی میں جدت طرازی، عمدہ تشبیہات، انوکھے استعارات اور تعریض و تلمیح اُس کی شاعری کی اہم خصوصیات ہیں، متنبی کی شاعری اب تک زندہ رہنے کی اہم وجہ یہ ہے کہ اُس نے اپنی شاعری میں زندگی کے مقاصد، کائنات کے حقائق کی صحیح ترجمانی، نفسیات کے اظہار کو بھرپور جگہ دی ہے جو کسی بھی زمانہ میں ایک قلم نگار اور خطیب کے لئے نمونہ ہے۔

ابوالطیب متنبی کے بعض حکمت پر مبنی اشعار ضرب المثل بن چکے ہیں، متنبی کی شاعری میں مدح، ہجو، مرثیہ اور غزل ہے، وہ مدحیہ قصائد کا بادشاہ ہے اور ہجو کرنے میں کوئی اس کا ثانی نہیں، لیکن اس نے مرثیہ میں خاطر خواہ طبع آزمائی نہیں کی، مرثیہ کا بنیادی عنصر غم اور سوز ہے جبکہ متنبی کو غم چھو نہیں، وہ سوز و گداز سے بے بہرہ ہے، متنبی بنیادی طور پر غزل کا شاعر نہیں کیونکہ وہ محبت کے ماحول سے مانوس نہیں، اس کے باوجود اس کے طویل مدحیہ قصائد میں بھرپور غزلیہ مضامین موجود ہیں۔

بالخصوص ابوالطیب متنبی نے مدوح کے چہرہ کو چاند سے، محبوب کی آنکھوں کو چشم غزالاں سے اور زلف کی درازی کو شب بھر کی درازی سے تشبیہ

تمرینات

۱۔ مناسب مصرعہ کے ذریعہ مندرجہ ذیل اشعار مکمل کیجئے۔

وتملك انفس الثقلين طرا
 يهز الجيش حولك جانبيه
 تكفكف عنهم صم العوالى
 وأسقطت الأجنة فى الولايا

۲۔ درج ذیل اشعار کا با محاورہ ترجمہ کیجئے۔

وحفظك فيهم سلفى معد وانهم العشائر والصحاب
 وعمرو فى ميامنهم عمور وكعب فى مياسرهم كعب
 اذا ماسرت فى اثار قوم تخاذلت الجماجم والرقاب
 وكيف يتم بأسك فى أناس تصيهم فيؤلمك المصاب

۳۔ درج ذیل اشعار پر درست اعراب لگائیے۔

وماتركوك معصية ولكن يعاف الورد والموت الشراب
 طلبتهم على الأمواه حتى تخوف أن تفتشه السحاب
 فبت لياليا لانوم فيها تخب بك المسومة العراب
 وتسال عنهم الفلوات حتى أجابك بعضها وهم الجواب
 فقاتل عن حريمهم وفروا ندى كفيك والنسب القراب

۴۔ درج ذیل اشعار کی تشریح کرتے ہوئے بتلائیے کہ اس میں تشبیہ کونسی ہے اور استعارہ کونسا ہے؟

يهز الجيش حولك جانبيه كما نفضت جناحيها العقاب
 وتسال عنهم الفلوات حتى أجابك بعضها وهم الجواب

۵۔ مندرجہ ذیل الفاظ کے معنی بیان کیجئے۔

المسومة	يعاف	الضراب	الورد	نفضت
العشائر	شرقت	تكفكف	الشعاب	السقاب
الجماجم	الملاب	فقد	اغتراب	الجانى

خلاصہ

ابوالطیب متنبی عباسی دور کا عظیم شاعر اور مدحیہ قصائد کا بادشاہ سمجھا جاتا ہے، اسے عربی شاعری میں جدت طرازی کا امام کہا گیا ہے، متنبی کسنی سے ہی شاعری کرتا تھا، اس کا دور چوتھی صدی ہجری کا نصف اول ہے، وہ کوفہ میں پیدا ہوا اور بغداد میں فوت ہوا، متنبی لغت کا ماہر، ذہین و فطین تھا، ساتھ ساتھ طبیعت کا مغرور و حریص تھا، سلطنت کی لالچ میں وہ نبوت کا جھوٹا دعویٰ کر بیٹھا اور قید ہونے کے بعد توبہ کی، اس زمانہ کے بڑے بڑے ادباء و اہل لغت نے اس کی ذہانت، عربی زبان میں مہارت اور فن شاعری میں بلندی کا اعتراف کیا، انعام و اکرام کے لئے شعر کہنا اس کی عادت تھی، جہاں نوازش ہوتی وہاں ٹہرتا، اور جہاں انعامات کی بارش نہیں ہوتی وہاں سے وہ رخصت ہو جاتا، اس کے اکثر اشعار سیف الدولہ کی مدح میں ہیں، اس کے علاوہ کافور، عضد الدولہ وغیرہ کے لئے بھی اس نے مدحیہ قصائد لکھے، وہ کسی کا مخالف ہوا تو اس کی چبھتی ہوئی ہجو کی، اس کے مرثیہ میں سوز و گداز نہیں، اس لئے اس کا مرثیہ غمناک اور متاثر کن نہیں!۔

ابوالطیب متنبی نے عربی شاعری کو روایتی انداز سے نکالا اور اس میں جدت پیدا کی، اس نے شاعری کو حکم و امثال سے بھر دیا، اور معانی و نظریات پر توجہ دی، اس کی مدح میں انوکھاپن، ہجو میں سختی، تشبیہ میں جمال و رعنائی، استعارہ میں دلکشی و عمدگی، اور تعریض میں سادگی پائی جاتی ہے، اس کے کئی اشعار ضرب المثل بن چکے ہیں، نیز اس کے اشعار میں جنگوں کی بہترین منظر کشی، تجاہل عارفانہ، حسن تخیل اور محاکات پائی جاتی ہے۔

1-9

نمونے کے امتحانی سوالات

- ۱۔ بغیر ک راعیا عبث الذناب قصیدہ کا خلاصہ لکھئے۔
- ۲۔ ابتدائی پانچ اشعار کی تشریح کیجئے۔
- ۳۔ متنبی کی شعری خصوصیات پر جامع نوٹ لکھئے۔
- ۴۔ متنبی کے دو عمدہ اشعار تحریر کیجئے، اعراب لگائیے اور اس کا ترجمہ کیجئے۔
- ۵۔ آخری پانچ اشعار کی جامع تشریح کیجئے۔

1-10

فرہنگ

(۱)

رَاعٍ : چرواہا، نگہبان، حفاظت کرنے والا۔ (ج) رُعَاةٌ

عَبَثٌ : عَبَثٌ يَعْبَثُ عَبَثًا باب سَمْعٍ سے کھیل کود کرنا

ذَنَابٌ : واحد ذَنْبٌ بھڑیا

صَارِمٌ : تلوار، (ج) صَوَارِمٌ

ثَلِمٌ : ثَلِمَ يَثْلِمُ ثَلْمًا (س)، کنارے سے ٹوٹنا، تلوار کا کند ہونا، مراد کمزور ہونا

ضِرَابٌ : مارنا، مراد شمشیر زنی

(۲)

تَمَلِكٌ: مَلِكٌ يَمَلِكُ مُلْكًا (ض) مالک ہونا
 اَنْفُسٌ : واحد نَفْسٌ ہے، شخص، جان، دل۔ یہاں جان یا شخص مراد ہے۔
 ثَقَلَيْنِ : واحد ثَقْلٌ ہے، بوجھل چیز، مراد عرب و عجم یا جن و انس ہے۔
 طُرًّا : جمع، تمام، سب
 تَحْوُزٌ : حَازٌ يَحْوُزُ حِيَازَةً (ن) جمع کرنا، مراد مالک و مختار ہونا۔
 كِلَابٌ : واحد كَلْبٌ ہے، معنی کتا، مراد قبیلہ بنو کلاب۔

(۳)

تَرَكَوْا : تَرَكَ يَتْرُكُ تَرْكًا (ض) معنی چھوڑنا مراد فرار ہونا۔
 مَعْصِيَةٌ : نافرمانی۔
 يُعَافٌ : عَافٌ يَعْصِفُ عَيْفًا و عِيَافًا (ض)، کراہت کی وجہ سے چھوڑنا، يُعَافٌ مضارع مجہول ہے۔
 وِرْدٌ : مصدر ہے (ض) گھاٹ پر اترنا۔
 شَرَابٌ : مشروب، پینے کی چیز (ج) اَشْرِبَةٌ۔

(۴)

طَلَبَتْ : طَلَبٌ يَطْلُبُ طَلَبًا (ن) تلاش کرنا، طلب کرنا۔
 اَمْوَاءٌ : واحد مَاءٌ پانی، مراد چشمہ۔
 تَخَوَّفٌ : باب تَفَعَّلٌ سے، ڈرنا۔
 تَفْتِشٌ : باب تَفَعَّلٌ سے، تفتیش کرنا، تلاشی لینا۔
 سَحَابٌ : بادل (ج) سَحَبٌ۔

(۵)

بَتٌّ : بَاتٌ يَبِيتُ بَيَاتًا و مَبِيتًا (ض) رات گزارنا۔
 كَيْالٌ : واحد كَيْلٌ رات۔
 نَوْمٌ : نیند، مصدر، نَامٌ يَنَامُ نَوْمًا و نِيَامًا (س) سونا۔
 تَحْبٌ : حَبٌّ يَحْبُ (ن) حَبًّا و حَبِيًّا دوڑنا، گھوڑے کا دوگامہ چلنا، ایک طرف کے دو پیر ایک ساتھ اٹھا کر چلنا۔

عِرَابٌ : واحد عربی گھوڑا۔

(۶)

يَهْرُ : هَرَّ يَهْرُهُ نًا (ن)، حرکت دینا، ہلانا۔

جَيْشٌ : لشکر (ج) جُيُوشٌ۔

جَانِبٌ : بازو (ج) جَوَانِبٌ۔

نَفَصَتْ : نَفَضَ يَنْفُضُ نَفْضًا (ن)، حرکت دینا، جھاڑنا۔

جَنَاحٌ : بازو (ج) أَجْنِحَةٌ۔

عُقَابٌ : ایک قوی شکاری پرندہ (ج) اَعْقَبٌ، عِقْبَانٌ۔

(۷)

تَسَأَلٌ : سَأَلَ يَسْأَلُ سُؤْلًا (ف)، سوال کرنا، پوچھنا، مانگنا، مراد تلاش کرنا۔

فَلَوَاتٌ : واحد فَلَاقَةٌ ہے، جنگل، صحراء، بیابان

أَجَابَ : باب افعال سے، جواب دینا۔

بَعْضٌ : کچھ، جزء، حصہ (ج) أَبْعَاضٌ۔

جَوَابٌ : جواب (ج) أَجْوَابَةٌ۔

(۸)

قَاتَلَ : باب مفاعله سے، جنگ کرنا، آپس میں لڑنا۔

حَرِيمٌ : ہر وہ چیز جو حرام ہونے کی وجہ سے چھوئی نہ جائے، بیوی (ج) حُرْمٌ، أَحْرَمٌ، أَحَارِيمٌ۔

فَرَّوْا : فَرَّ يَفِرُّ فِرَارًا (ض)، فرار ہونا۔

نَدَى : بخشش، بارش، شبنم، سبزگھاس، ترمٹی۔

كَفَّ : ہاتھ، ہتھیلی (ج) اَكْفَفٌ۔

قُرَابٌ : قریب، نزدیک۔

(۹)

سَلَفٌ : گزرے ہوئے لوگ، آباء و اجداد (ج) اَسْلَافٌ، سُلَافٌ مراد قبائل ربیعہ و مضر

مَعَدٌ : قبیلہ کا نام جو بنو کلاب کی اصل ہے۔

مَشَاءٌ : قبیلہ کا نام جو بنو کلاب کی اصل ہے۔

صِحَابٌ: واحد صَاحِبٌ، ساتھی، دوست۔

(۱۰)

تُكْفِكُفُ: كَفَفَ يُكْفِكِفُ كَفَفَةً باب فَعَلَلَ سے، روکنا

صُمٌّ: واحد اصَمُّ ہے، سخت، ٹھوس

عَوَالٍ: واحد عَالِيَةٌ ہر چیز کا بلند حصہ، نیزہ کی انی کی طرف کا نصف حصہ۔ مراد نیزہ

شَرِيقٌ: شَرِقَ فُلَانٌ بِالْمَاءِ (س) يَشْرِقُ شَرْقًا، حلق میں پانی اٹک جانا، اچھو ہونا

طُعْنٌ: واحد طُعِينَةٌ، ہودج، پاکی، پاکی میں بیٹھی ہوئی عورت

شِعَابٌ: واحد شِعْبٌ، دو پہاڑوں کے درمیان کھلی جگہ، گھاٹی، راستہ

(۱۱)

أَسْقَطُ: ماضی مجہول ہے، اسْقَطَ يُسْقِطُ اسْقَاطًا باب افعال سے، گرانا

أَجِنَّةٌ: واحد جَنِينٌ، بچہ جو رحم مادر میں ہو

وَلَايَا: واحد وَايَةٌ، عرق گیر، اونٹ کی کمر پر رکھا جانے والا کپڑا یا گدا

أَجْهَضَتْ: ماضی مجہول ہے، أَجْهَضَ يُجْهَضُ أَجْهَاضًا باب افعال سے، حمل ساقط ہونا

حَوَائِلُ: واحد حَائِلَةٌ، اونٹ کا مادہ بچہ

سِقَابٌ: واحد سَقْبٌ، اونٹ کا زبچہ

(۱۲)

عَمْرُو: بنو کلاب کی شاخ

مَيَامِنُ: واحد مَيَمَنَةٌ، لشکر میں دہنی جانب کی فوج

كَعْبٌ: بنو کلاب کی شاخ

مَيَاسِرُ: واحد مَيَسْرَةٌ، لشکر میں بائیں سمت کی فوج

(۱۳)

خَذَلْتُ: خَذَلَ يَخْذُلُ خَذَلًا وَخَذَلَانًا (ن)، بے مدد چھوڑنا، دست کش ہونا، مدد سے ہاتھ کھینچ لینا

خَاذَلٌ: باب مفاعله سے، خَذَلَ کے معنی میں ہے۔

أَبُو بَكْرٍ: قبیلہ بنو کلاب کی شاخ

قُرَيْطٌ: بنو کلاب کی شاخ

خَزَالٌ: بنو کلاب کی شاخ

(۱۴)

سِرْتُ: سَارَ يَسِيرُ سَيْرًا (ض)، چلنا

اَثَارٌ: واحد اَثْرٌ، نشان، اثر، پیچھے

قَوْمٌ: جماعت، لوگ (ج) اَقْوَامٌ

تَخَادَلَتْ: باب تفاعل سے، ایک دوسرے کی مدد سے ہاتھ کھینچنا، باہم بے مدد چھوڑنا

جَمَاجِمٌ: واحد جُمَّجْمَةٌ، کھوپڑی

رِقَابٌ: واحد رِقْبَةٌ، گردن

(۱۵)

عُدْنَ: عَادَ يَعُودُ عَوْدًا و عَوْدَةً (ن)، لوٹنا، واپس ہونا

أَخَذَنَ: أَخَذَ يَأْخُذُ أَخْذًا (ن)، لینا، مراد گرفتار کرنا، یہاں مجہول ہے

مُكْرَمَاتٌ: واحد مُكْرَمَةٌ، باعزت عورت، بزرگ عورت، لائق اکرام

قَالِدٌ: واحد قَالِدَةٌ، ہار جو گلے میں ڈالاجاتا ہے،

مَلَابٌ: خوشبو

(۱۶)

يُثِينُ: آثَابٌ يُثِيبُ إِثَابَةً باب افعال سے، بدلہ دینا

أَوْلَيْتَ: أَوْلَى يُوَلِّي إِيْلَانًا باب افعال سے، احسان کرنا

شُكْرًا: مصدر شَكَرَ (ن) يَشْكُرُ شُكْرًا، شکر کرنا

ثَوَابٌ: بدلہ، انعام، اچھے کاموں کا بدلہ

(۱۷)

مَصِيرٌ: صَارَ يَصِيرُ صَيْرًا و صَيْرُورَةً مصدر مِئِي، (ض)، ایک حال سے دوسرے حال میں منتقل ہونا

شَيْنٌ: عَيْبٌ عَابٌ: عَيْبٌ (ج) اَعْيَابٌ، عَيْبٌ

صَوْنٌ: حفاظت

(۱۸)

قَتَلٌ: قَتَلَ يَقْتُلُ قَتْلًا (ض)، کھنڈنا، گمراہی

أَبْصَرَ : أَبْصَرَ يُبْصِرُ ابْصَارًا باب افعال سے، دیکھنا
 غُرَّةٌ : ہر چیز کا پہلا اور عمدہ حصہ، گھوڑے کی پیشانی کی سفیدی، مراد چہرہ
 اِعْتِرَابٌ : باب افعال کا مصدر، معنی پر دیسی ہونا

(۱۹)

يَتِمُّ : تَمَّ يَتِمُّ تَمَامًا (ض)، معنی پورا ہونا، کامل ہونا
 بَأْسٌ : سختی، قوت، جنگ، مراد سزا
 أَنَسٌ : واحد أَنَسِيٌّ، انسان
 تُصِيبُ : أَصَابَ يُصِيبُ إِصَابَةً باب افعال سے، پانا، پہنچنا، مراد سزا دینا
 تُؤَلِّمُ : أَلَمَ يُؤَلِّمُ إِيْلَامًا باب افعال سے، تکلیف دینا
 مُصَابٌ : باب افعال سے اسم مفعول، جس کو تکلیف دی گئی، مراد سزا یافتہ، باب افعال کا مصدر میسمی یعنی تکلیف پہنچنا

(۲۰)

تَرَفَّقٌ : تَرَفَّقَ يَتَرَفَّقُ تَرَفُّقًا باب تفاعل سے، مہربانی کرنا، نرمی برتنا
 مَوْلَى : سردار، آقا، (ج) مَوَالٍ
 رَفُقٌ : نرمی
 جَانٌ : مجرم (ج) جُنَاةٌ
 عِتَابٌ : سزا، سرزنش

1-11

سفارش کردہ کتابیں

احمد حسن زیات

۱- تاریخ ادب عربی

حنا فاخوری

۲- تاریخ ادب عربی۔ ادب قدیم